
सं० 11 / आ .2 - आ . नी. - 09 / 2006 ( अंश ) का - 1170 

कार्मिक एवं प्रशासनिक सुधार विभाग 


संकल्प 

25 मार्च 2010 
विषयः - बिहार पदों एवं सेवाओं की रिक्तियों में आरक्षण ( अनुसूचित जातियों, अनुसूचित जन - जातियों एवं अन्य 

पिछड़े वर्गों के लिए) अधिनियम 1991 की पिछड़े वर्गों की सूची ( अनुसूची - 2) के क्रमांक 3 पर कमार 
( लोहार और कर्मकार ) जाति अंकित है , को उस स्थान से विलोपित कर अत्यंत पिछड़े वर्गों की सूची 
( अनुसूची - 1) के अंत में क्रमांक 115 पर शामिल करने के संबंध में । 


राज्य सरकार ने बिहार अधिनियम 12, 1993 की धारा - 3 में प्रदत्त शक्तियों के अधीन पिछड़े वर्गों के लिए 
राज्य आयोग का गठन किया है । बिहार अधिनियम 12, 1993 धारा - 9(1 ) के अनुसार आयोग सूची में पिछड़े वर्ग के 
रूप में नागरिकों के किसी वर्ग को शामिल करने के लिए किये गये अनुरोध की जाँच करेगा और ऐसी सूचियों में 
किसी पिछड़े वर्ग के अति समावेशन या अल्प समावेशन से संबंधित शिकायतों की सुनवाई करेगा एवं राज्य सरकार 
को ऐसी सलाह देगा, जैसा वह उचित समझे । उक्त अधिनियम की धारा - 9( 2) के अनुसार आयोग की राय मानने 
के लिए सामान्यतः राज्य सरकार बाध्य होगी । 

2. पिछड़े वर्गों के लिए राज्य आयोग , बिहार द्वारा बिहार अधिनियम 12, 1993 की धारा - 9(1) के तहत 
निम्नांकित सलाह दी गयी है 

पिछड़े वर्गों की सूची ( अनुसूची - 2) के क्रमांक - 3 पर दर्ज कमार ( लोहार और कर्मकार) को 
विलोपित कर उसे अत्यंत पिछड़े वर्गों की सूची ( अनुसूची- 1) में स्वतंत्र रूप से अंतिम 

प्रविष्टि में शामिल किया जाय । 

3. अत: राज्य सरकार ने भलीभाँति विचारोपरांत निर्णय लिया है कि पिछड़े वर्गों के लिये राज्य आयोग , 
बिहार, पटना द्वारा दिये गये सलाह की कंडिका - (i) के आलोक में बिहार पदों एवं सेवाओं की रिक्तियों में आरक्षण 
( अनुसूचित जातियों, अनुसूचित जन - जातियों एवं अन्य पिछड़े वर्गों के लिए ) अधिनियम 1991 की पिछड़े वर्गों की 
सूची ( अनुसूची - 2 ) के क्रमांक 3 पर अंकित कमार ( लोहार और कर्मकार ) को उस स्थान से विलोपित कर अत्यंत 
अत्यंत पिछड़े वर्गों की सूची ( अनुसूची - 1) के अंत में क्रमांक 115 पर शामिल किया जाय । 

उक्त समावेशन के फलस्वरूप उपर्युक्त जाति को राज्य सरकार की सेवाओं, जिला पर्षद, नगर पालिका, 
अर्द्ध - सरकारी सेवाओं, विश्वविद्यालयों एवं लोक उपक्रमों की सेवाओं में अत्यंत पिछड़े वर्गों को मिलने वाले आरक्षण 
का लाभ मिलेगा । इसके अतिरिक्त संबंधित आरक्षित वर्ग को देय अन्य सुविधाएँ अनुमान्य होंगी । 


बिहार गजट ( असाधारण ), 25 मार्च 2010 


आदेश: - आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया और इसकी प्रति महालेखाकार, बिहार, पटना / बिहार लोक सेवा आयोग , बिहार, 
पटना / कर्मचारी चयन आयोग , बिहार, पटना / बिहार संयुक्त प्रवेश प्रतियोगिता परीक्षा पर्षद , पटना / पिछड़े 
वर्गों के लिए राज्य आयोग , बिहार, पटना / अति पिछड़े वर्गों के लिए राज्य आयोग , बिहार, पटना / राज्य 
महादलित आयोग , बिहार, पटना / राज्यपाल सचिवालय , बिहार, पटना / मुख्यमंत्री सचिवालय , बिहार, 
पटना / बिहार विधान - सभा , बिहार, पटना / बिहार विधान परिषद्, बिहार, पटना / सभी विभाग / सभी 
विभागाध्यक्ष / सभी प्रमण्डलीय आयुक्त / सभी जिला पदाधिकारी को सूचनार्थ एवं आवश्यक कार्रवाई के 
लिए भेजी जाय । 

बिहार राज्यपाल के आदेश से , 

सरयुग प्रसाद, 
सरकार के उप सचिव । 


अधीक्षक , सचिवालय मुद्रणालय , 

बिहार, पटना द्वारा प्रकाशित एवं मुद्रित । 

